

૩૦મી જાન્યુઆરી ૨૦૧૫ના રોજ
મહાત્મા ગાંધી નિર્વાણ દિને ચિત્ર
સ્પર્ધા રાખવા બાબત.

ગુજરાત સરકાર
શિક્ષણ વિભાગ
ઠરાવ ક્રમાંક: પીઆરઈ/૧૨૧૫/૨૧૦૨/ક
સચિવાલય, ગાંધીનગર
તારીખ: ૨૧/૦૧/૨૦૧૫

આ મુ ખ :

રાજ્ય સરકાર તરફથી તા.૩૦મી જાન્યુઆરી-૨૦૧૫ના રોજ મહાત્મા ગાંધી નિર્વાણ દિન નિમિત્તે "મહાત્મા ગાંધી અને સફાઈ" વિષય પર વિદ્યાર્થીઓમાં સફાઈ અંગેના ખ્યાલો વિકસે, જાતે જ સફાઈ કરવા પ્રેરાય તથા જીવનમાં તેનું નિરૂપણ થાય તેવા હેતુથી એક ચિત્ર સ્પર્ધા યોજવાનું આયોજન કરવાનું નક્કી કરેલ છે. આ સ્પર્ધાનું આયોજન સુચારુરૂપે થાય તે હેતુથી તે અંગેની એક કાર્યપદ્ધતિ નિયત કરવાની બાબત વિચારણા હેઠળ હતી.

ઠ રા વ --

તા.૩૦મી જાન્યુઆરી-૨૦૧૫ના રોજ મહાત્મા ગાંધી નિર્વાણ દિન નિમિત્તે "મહાત્મા ગાંધી અને સફાઈ" વિષય પર રાજ્યની તમામ પ્રાથમિક, માધ્યમિક, ઉચ્ચતર માધ્યમિક કેન્દ્રીય વિદ્યાલયો, સી.બી.એસ.સી., આઈ.સી.એસ.ઈ., એકલવ્ય મોડેલ શાળાઓ, નવોદય વિદ્યાલયો, ઉચ્ચ શિક્ષણની તમામ કોલેજો, ટેકનીકલ શિક્ષણની તમામ કોલેજો, તમામ પોલીટેકનીકો તથા આઈ.ટી.આઈ. ઉત્સાહ ભેર ભાગ લે તેવી અપેક્ષા છે.

(૧) સ્પર્ધાનો હેતુ

(અ) વિદ્યાર્થીઓમાં સફાઈ અંગેના ખ્યાલો વિકસે (બ) વિદ્યાર્થીઓ જીવનમાં સફાઈ-સ્વચ્છતાનું મૂલ્ય સમજે અને તેમના જીવનમાં આ અંગેનું નિરૂપણ થાય.

(ક) વિદ્યાર્થીઓ પોતાનું કાર્ય પોતે કરે અને તેમનામાં જાતે જ સફાઈ કરવાના ગુણ વિકસે તે પ્રયોજન છે.

(૨) ચિત્ર સ્પર્ધાનું થીમ -

(અ) મહાત્મા ગાંધીજીના સફાઈ-સ્વચ્છતા અંગેના ખ્યાલો જેવા કે, શાળા સફાઈ, મેદાન સફાઈ, સેનીટેશન અને વ્યક્તિગત સફાઈને ધ્યાનમાં લઈને ચિત્ર દોરવાનું ઇચ્છનીય છે તેમજ તેને અનુરૂપ સુવાક્ય (શક્ય હોય ત્યાં સુધી)

લખી શકાશે જેનાથી સમાજમાં ગામની સફાઈ, જાહેર સ્થળોની સફાઈ જેવા કે, શાળા-કોલેજો, પંચાયત ઘર, દવાખાના, દુધ ડેરીઓ, સરકારી મંડળીના મકાનો, પુસ્તાકાલયો, જાહેર શૌચાલયો વિગેરેની સ્વચ્છતા સ્વયં ગ્રામજનો કરે તે અંગેના ખ્યાલો સમાજમાં વિકસે તેને લગતા ચિત્રો વિદ્યાર્થીઓ દોરે તે જરૂરી છે.

વિદ્યાર્થીઓને પ્રેરણા મળે તે હેતુથી શિક્ષક પણ ચિત્ર દોરી શકશે.

(૩) સ્પર્ધાની તૈયારી અને તેમાં ભાગ લેનાર વિદ્યાર્થીઓ

સરકારી પ્રાથમિક શાળા અને અનુદાનિત પ્રાથમિકશાળા માટે આપવાની થતી ચિત્ર સ્પર્ધા અંગેની સામગ્રી માટે ધો.૧ થી ૫ માટે રૂ.૨૫૦૦ અને ધો.૧ થી ૮ માટે રૂ.૫૦૦૦ અને સરકારી અને અનુદાનિત માધ્યમિક અને ઉચ્ચત્તર માધ્યમિક શાળાઓ માટે રૂ.૫૦૦૦ આપવામાં આવશે. આ રકમમાંથી શાળાના આચાર્યશ્રીએ જરૂરી સાધન-સામગ્રી, કાગળ, સ્કેચ પેન, કલર, કેયોન કલર, વોટર કલર વિગેરેની ખરીદી કરવાની રહેશે. આ ખરીદી સમયસર નિયમોનુસાર કરવાની રહેશે અને વિદ્યાર્થીઓને સાધન-સામગ્રી મળી રહે તેની વ્યવસ્થા કરવાની રહેશે.

(અ) સ્પર્ધાની તૈયારી

(૧) ૧૦-૩૦ થી ૧૧-૦૦ કલાક દરમ્યાન ચિત્ર સ્પર્ધાની તૈયારી રૂપે

પેન્સિલ ડ્રોઇંગ પેપર, સ્કેચ પેન, કેયાન કલર, વોટર કલર તેમજ અન્ય જરૂરી ચીજ વસ્તુઓ પુરી પડવાની રહેશે.

(૨) ૧૧-૦૦ કલાકે ગાંધી નિર્વાણ દિન નિમિત્તે બે મીનીટનું મૌન પાળવાનું રહેશે.

(૩) શિક્ષકો તથા વિદ્યાર્થીઓએ સ્વચ્છતા અંગેના શપથ લેવાના રહેશે.

(૪) ૧૧-૧૫ થી ૧૨-૧૫ સુધી ૧ કલાકમાં વિદ્યાર્થીઓએ સ્પર્ધા દરમ્યાન ચિત્ર દોરવાનું રહેશે.

(બ) સ્પર્ધામાં નીચે મુજબના બાળકો/વિદ્યાર્થીઓએ ભાગ લેવાનો રહેશે.

(૧) રાજ્યની તમામ પ્રાથમિક અને ઉચ્ચ પ્રાથમિક શાળાઓના વિદ્યાર્થીઓ

(૨) નવોદય, કેન્દ્રીય વિદ્યાલય, સી.બી.એસ.ઇ., આઇ.સી.એસ.ઇ., એકલવ્ય મોડેલ શાળાના વિદ્યાર્થીઓ

(૩) સરકારી તથા અનુદાનિત માધ્યમિક અને ઉચ્ચતર માધ્યમિક શાળાઓના વિદ્યાર્થીઓ તેમજ બિનઅનુદાનિત માધ્યમિક અને ઉચ્ચતર માધ્યમિક શાળાના વિદ્યાર્થીઓ

(૪) આઇ.ટી.આઇ.ના વિદ્યાર્થીઓ

(૫) ઉચ્ચ શિક્ષણની તમામ કોલેજો તથા પોલીટેકનીક અને ટેકનીકલ શિક્ષણની કોલેજના વિદ્યાર્થીઓ ભાગ લેશે જે માટે અલગ રીતે ઉચ્ચ શિક્ષણ

કમિશનરશ્રીની કચેરી ધ્વારા ક્રમાંક-મકમ/ઇએસસી-૪/૨૦૧૫/૫૯૭-
૧૦૬૬ થી પરિપત્ર કરવામાં આવેલ છે.

(અ) ધો.૧ થી ૫ ના તમામ વિદ્યાર્થીઓએ પેન્સિલ, સ્કેચપેન, કેયોન કલરનો
ઉપયોગ કરીને ચિત્રો દોરવાના રહેશે.

(બ) ધો.૬ થી ૮ કે તેથી ઉપરના વિદ્યાર્થીઓએ સ્કેચપેન, કેયોન કલર કે વોટર
કલરથી ચિત્રો દોરવાના રહેશે.

(ક) શાળા/કોલેજોના વિદ્યાર્થીઓ સ્પર્ધામાં ભાગ લે તે માટેની જરૂરી વ્યવસ્થા
શાળા/કોલેજના આચાર્યશ્રીએ કરવાની રહેશે.

સ્પર્ધાનું આયોજન-

રાજ્યની તમામ શાળા/કોલેજોમાં તા. ૩૦ મી જાન્યુઆરી-૨૦૧૫ ના રોજ સવારે ૧૦-
૩૦ કલાકે વિદ્યાર્થીઓને ચિત્ર સ્પર્ધાની તૈયારી રૂપે કલર કાગળ તેમજ અન્ય જરૂરી વસ્તુઓ પુરી
પાડવાની રહેશે. સવારે ૧૧-૦૦ કલાકે ગાંધી નિર્વાણ દિન નિમિત્તે ૨ મીનીટનું મૌન પડવાનું
રહેશે. ત્યારબાદ શિક્ષકો અને વિદ્યાર્થીઓએ સ્વચ્છતા અંગેના શપથ લેવાના રહેશે. શપથ અંગેની
વિગતો અલગ રીતે આપવામાં આવશે. ત્યારબાદ ૧૧-૧૫ કલાકથી ૧૨-૧૫ કલાક સુધી ૧
કલાકમાં ચિત્ર સ્પર્ધા રાખવાની રહેશે. જે શાળામાં બે પાળી ચાલતી હોય તેમણે આ સમયમાં
સ્પર્ધા યોજાય તે માટે એડજસ્ટમેન્ટ કરવાનું રહેશે.

ઇનામો સંખ્યા--(પ્રાથમિક વિભાગ (લોઅર પ્રાયમરી-અપર પ્રાયમરી))

ક્રમ	વિગત	પ્રથમ ઇનામ(રૂ.)	દ્વિતીય ઇનામ(રૂ.)	તૃતીય ઇનામ(રૂ.)
૧	કલસ્ટર લેવલ (ધો.૧ થી ૫)	૭૫	૫૦	૨૫
૨	કલસ્ટર લેવલ (ધો.૬ થી ૮)	૧૦૦	૬૦	૪૦
૩	તાલુકા લેવલ (ધો.૧ થી ૫)	૧૨૫	૭૫	૫૦
૪	તાલુકા લેવલ (ધો.૬ થી ૮)	૧૭૫	૧૨૫	૧૦૦
૫	જિલ્લા લેવલ (ધો.૧ થી ૫)	૧૭૫	૧૨૫	૧૦૦
૬	જિલ્લા લેવલ (ધો.૬ થી ૮)	૩૦૦	૨૦૦	૧૦૦
૭	રાજ્ય લેવલ (ધો.૧ થી ૫)	૧૦૦૦	૬૦૦	૪૦૦
૮	રાજ્ય લેવલ (ધો.૬ થી ૮)	૧૦૦૦	૬૦૦	૪૦૦

સ્વનિર્ભર પ્રાથમિક શાળાઓ માટે ઉપર મુજબ જ ઇનામોની સંખ્યાને ખર્ચની રકમ ગણતરીમાં
લેવાની રહેશે.

ઈનામો સંખ્યા--(માધ્યમિક ઉ.મા. વિભાગ)

ક્રમ	વિગત	સંખ્યા	વિજેતાની સંખ્યા	રકમ	કુલ રકમ
૧	તાલુકા લેવલ-માધ્યમિક અને ઉચ્ચ માધ્યમિક વિભાગ	૨૪૮	૩	૪૦૦	૨૯૭૬૦૦
૨	જિલ્લા લેવલ-માધ્યમિક અને ઉચ્ચ માધ્યમિક વિભાગ	૩૩	૩	૬૦૦	૫૯૪૦૦
૩	રાજ્ય લેવલ-માધ્યમિક અને ઉચ્ચ માધ્યમિક વિભાગ	૧	૩	૨૦૦૦	૬૦૦૦

સ્વ-નિર્ભર માધ્યમિક અને ઉચ્ચત્તર માધ્યમિક શાળાઓ માટે ઉપર મુજબ જ ઈનામોની સંખ્યાને ખર્ચની રકમ ગણતરીમાં લેવાની રહેશે.

ઉચ્ચ શિક્ષણની તમામ કોલેજો તથા પોલીટેકનીક અને ટેકનીકલ શિક્ષણની કોલેજના વિદ્યાર્થીઓ ભાગ લેશે જે માટે અલગ રીતે ઉચ્ચ શિક્ષણ

કમિશ્નરશ્રીની કચેરી ધ્વારા ક્રમાંક-મકમ/ઇએસસી-૪/૨૦૧૫/૫૯૭-૧૦૬૬ થી પરિપત્ર કરવામાં આવેલ છે.

મુલ્યાંકન સમિતિ--

કક્ષા	ધો. ૧ થી ૮	ધો.૯ થી ૧૨
શાળા કક્ષાએ	શાળા આચાર્ય સમિતિ નક્કી કરશે જેમાં હાઇસ્કુલના ટીચર અને નિવૃત્ત શિક્ષકનો સમાવેશ કરવાનો રહેશે.	શાળા આચાર્ય સમિતિ નક્કી કરશે. જેમાં એટીડી ટીચરને તથા નિવૃત્ત હાઇસ્કુલના ટીચરનો સમાવેશ કરવાનો રહેશે.
કલસ્ટર કક્ષાએ	સી.આર.સી. સમિતિ નક્કી કરશે.	
તાલુકા કક્ષાએ	બી.આર.સી. સમિતિ નક્કી કરશે. (૧) ચિત્ર શિક્ષક (એટીડી) (ત્રણ) ટીચરનો પણ સમાવેશ કરવાનો રહેશે.	જિલ્લા શિક્ષણાધિકારીશ્રી સમિતિ નક્કી કરશે. ચિત્ર શિક્ષક તથા નિવૃત્ત ટીચરનો સમાવેશ કરવાનો રહેશે.
જિલ્લા કક્ષાએ	જિલ્લા પ્રાથમિક શિક્ષણાધિકારી સમિતિ નક્કી કરશે. (૧) ચિત્ર શિક્ષક(એટીડી)(ત્રણ) (૨) લલિત કલાકના સભ્યોનો સમાવેશ કરવાનો રહેશે.	જિલ્લા શિક્ષણાધિકારી સમિતિ નક્કી કરશે. (૧) ચિત્ર શિક્ષક(એટીડી)(ત્રણ) (૨) લલિત કલા અકાદમીના એક સભ્યનો સમાવેશ કરવાનો રહેશે.
રાજ્ય કક્ષાએ	આ સમિતિની રચના કમિશ્નરશ્રી શાળાએ નક્કી કરવાની રહેશે. લલિત કલા અકાદમીના સભ્યોનો સમાવેશ કરવાનો રહેશે અને નિષ્ણાત ટીસર્યનો સમાવેશ કરવાનો રહેશે.	

શાળા સ્પર્ધાનું મૂલ્યાંકન--

- શાળા કક્ષાએ પસંદ કરેલ પ્રથમ ત્રણ ચિત્રો પૈકી પ્રથમ ક્રમનું ચિત્ર ક્લસ્ટર કક્ષાએ મોકલવાના રહેશે.
- ક્લસ્ટર કક્ષાએ પસંદ કરેલ પ્રથમ ત્રણ ચિત્રો પૈકી પ્રથમ ક્રમનું ચિત્ર અને વિદ્યાર્થીઓના નામ/શાળાના નામ સાથે તાલુકા કક્ષાની સમિતિને મોકલવાના રહેશે.
- તાલુકા કક્ષાએ પસંદ કરેલ ત્રણ ચિત્રો પૈકી પ્રથમ ક્રમનું ચિત્ર અને વિદ્યાર્થીઓના નામ/શાળાના નામ સાથે જિલ્લા કક્ષાએ સ્પર્ધા માટે મોકલવાના રહેશે.
- જિલ્લા કક્ષાએથી પ્રથમ ત્રણ ચિત્રો પસંદ કરી તે પૈકી પ્રથમ ક્રમનું ચિત્ર અને વિદ્યાર્થીઓના નામ/શાળાના નામ સાથે રાજ્ય કક્ષાએ મોકલવાના રહેશે.
- રાજ્ય કક્ષાની સમિતિએ ત્રણ ચિત્રોને પસંદ કરવાના રહેશે.

મૂલ્યાંકન માટેની સમયમર્યાદા--

- આ સ્પર્ધાના પ્રથમ ત્રણ ચિત્રો, શાળા અને વિદ્યાર્થીના નામ શાળા કક્ષાએથી રાજ્ય કક્ષા સુધી નીચે મુજબની સમયમર્યાદામાં પહોંચાડવાની કાર્યવાહી કરવાની રહેશે.

કક્ષા	તારીખ
શાળા કક્ષાએ	30/01/2014
ક્લસ્ટર કક્ષાએ	03/02/2014
તાલુકા કક્ષાએ	09/02/2014
જિલ્લા કક્ષાએ	10/02/2014
રાજ્ય કક્ષાએ	13/02/2014

ઇનામોની રૂપરેખા (પ્રાથમિક)

માધ્યમિક અને ઉચ્ચત્તર માધ્યમિક તમામ શાળાઓ, આઇ.ટી.આઇ., કોલેજોનો સમાવેશ કરવાનો રહેશે.

પ્રાથમિક વિભાગ/ઉચ્ચ પ્રાથમિક વિભાગ/માધ્યમિક વિભાગ અને ઉચ્ચતર માધ્યમિક વિભાગ એમ ત્રણ વિભાગમાં સ્પર્ધાઓ શાળા કક્ષાએથી જ અલગ અલગ કરવાની રહેશે. ખાનગી સ્વ-નિર્ભર પ્રાથમિક, ઉચ્ચ પ્રાથમિક તથા માધ્યમિક અને ઉચ્ચ માધ્યમિકના વિભાગો માટે આજ પ્રમાણે અલગથી ચિત્ર સ્પર્ધા કરવાની રહેશે અને તે પ્રમાણે સ્પર્ધાને મૂલ્યાંકન કરવાનું રહેશે અને રાજ્ય સરકાર નક્કી કરે તે પ્રમાણે રાજ્ય કક્ષાએ, જિલ્લા કક્ષાએ, તાલુકા કક્ષાએ અને ક્લસ્ટર

કક્ષાએ પ્રથમ ત્રણ ક્રમે આવનાર ચિત્ર સ્પર્ધકોને ઈનામો આપવામાં આવશે તેમજ પ્રમાણપત્રો આપવામાં આવશે. ઈનામ અને પ્રમાણપત્રો સંબંધિત શાળામાં પ્રાર્થના સભા કાર્યક્રમમાં આપવાના રહેશે.

- કોલેજો અને ટેકનીકલ કોલેજોનું સ્પર્ધાનું આયોજન કમિશ્નરશ્રી ઉચ્ચ શિક્ષણ અને કમિશ્નરશ્રી ટેકનીકલ શિક્ષણે અલગથી કરવાનું રહેશે.
- ITI ના વિદ્યાર્થીઓની સ્પર્ધાનું આયોજન કમિશ્નરશ્રી શ્રમ અને રોજગારશ્રીએ કરવાનું રહેશે અને આ અંગે પ્રમાણપત્રો-ઈનામ આપવાનું આયોજન તેમની કક્ષાએથી કરવાનું રહેશે.

આ અંગેની સામાન્ય સુચનાઓ નીચે મુજબ રહેશે.

--સદર ચિત્ર સ્પર્ધા સંદર્ભે જીલ્લા કલેક્ટરશ્રી અને જીલ્લા વિકાસ અધિકારીશ્રીઓએ માર્ગદર્શન કરવાનું રહેશે અને આ વિષય શાળા કક્ષાએ આચાર્ય/શિક્ષક સુધી પહોંચે તે ખાસ કાળજી લેવાની રહેશે. સદરહું ચિત્ર સ્પર્ધાનું આઇ.ટી.આઇ., કોલેજો, પોલીટેકનીકો અને એન્જીનીયરીંગ કોલેજોમાં વિદ્યાર્થીઓને ઉત્સાહભેર ભાગ લે તે માટે યુનિવર્સિટી કક્ષાએ ડીન સાથે બેઠકો થઈ જાય તેમજ આઇ.ટી.આઇ. માટે આઇ.ટી.આઇ.ના આચાર્યશ્રીઓની બેઠક થઈ જાય તેવું આયોજન કરવા અગ્રસચિવશ્રી(ઉ અને ટે.શિ.) અને અગ્રસચિવશ્રી (શ્રમ અને રોજગાર વિભાગ) ને વિનંતી કરવામાં આવે છે. જેથી કરીને આ સ્પર્ધાનું સુચારુ આયોજન થઈ શકે અને તે કોલેજના અધ્યાપકો પણ આયોજનમાં મદદરૂપ થઈ શકે.

--સદરહું કાર્યક્રમમાં એસ.એમ.સી. ના સભ્યો પણ હાજર રહે તેમજ શૈક્ષણિક સંઘો, આચાર્ય સંઘો, શાળા સંચાલક મંડળને કેવી રીતે જોડી શકાય તે માટેનું આયોજન જીલ્લા કક્ષાએ મીટીંગ બોલાવીને આયોજન કરવાનું રહેશે.

--આ સ્પર્ધાના આગળના દિવસે શાળાઓમાં સફાઈ અંગેની કામગીરી થઈ જાય તે શાળાના આચાર્યશ્રીઓએ સુનિશ્ચિત કરવાનું રહેશે.

--પ્રમાણપત્રો અને ઈનામોની વ્યવસ્થા માટે અલગથી ગ્રાન્ટ જીલ્લા પ્રાથમિક શિક્ષણાધિકારીશ્રી/જીલ્લા શિક્ષણાધિકારીશ્રીને આપવામાં આવશે.

--આ સ્પર્ધામાં કેટલા બાળકોએ ભાગ લીધો અને કેટલા બાળકો વિજયી બન્યા તેનો ફીડબેક નિયમકશ્રી પ્રાથમિકને આપવાનો રહેશે આ માટે સરકારશ્રી અધિકૃત કરે તેવી ટીમ જોવા પણ આવશે જે ધ્યાને લેવા વિનંતી છે.

--શાળા કક્ષાએ પ્રથમ આવનાર વિદ્યાર્થીઓને ગામના આગેવાન ઇનામમાં યોગદાન આપી શકશે.

-- કલસ્ટર કક્ષાએ પ્રથમ આવેલ વિદ્યાર્થીનું શાળા કક્ષાએ સન્માન થાય.

--ચિત્ર સ્પર્ધા માટે જરૂરી સાધનસામગ્રી નિયત સમયમર્યાદામાં ખરીદાઈ જાય અને શાળા કક્ષા સુધી પહોંચી જાય તે તમામ શાળાના આચાર્યશ્રીઓએ સુનિશ્ચિત કરવાનું રહેશે.

ગુજરાત રાજ્યના રાજ્યપાલશ્રીના હુકમથી અને તેમના નામે,

(પી.એન.બ્રહ્મભટ્ટ)
સેક્શન અધિકારી,
શિક્ષણ વિભાગ

પ્રતિ,

- ❖ માન. મુખ્યમંત્રીશ્રીના સચિવશ્રી, સચિવાલય, ગાંધીનગર.
- ❖ માન. શિક્ષણમંત્રીશ્રીના અંગત સચિવશ્રી, સચિવાલય, ગાંધીનગર.
- ❖ માન. રા.ક.મંત્રીશ્રી(પ્રાથ./ઉચ્ચ.શિક્ષણ)ના અંગત સચિવશ્રી, સચિવાલય, ગાંધીનગર.
- ❖ અધિક મુખ્ય સચિવશ્રી, નાણા વિભાગના અંગત સચિવશ્રી, સચિવાલય, ગાંધીનગર.
- ❖ અગ્ર સચિવશ્રી, શિક્ષણ વિભાગના અંગત સચિવશ્રી, સચિવાલય, ગાંધીનગર.
- ❖ અગ્રસચિવશ્રી(પ્રા.શિ.), શિક્ષણ વિભાગના અંગત સચિવશ્રી, સચિવાલય, ગાંધીનગર.
- ❖ અગ્રસચિવશ્રી(શ્રમ અને રોજગાર વિભાગ)ના અંગત સચિવશ્રી, સચિવાલય, ગાંધીનગર.
- ❖ નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર.
- ❖ જિલ્લા શિક્ષણાધિકારીશ્રી(તમામ) (પ્રા.શિ.નિયામકશ્રી મારફત)
- ❖ જિલ્લા પ્રાથમિક શિક્ષણાધિકારીશ્રી(તમામ) (પ્રા.શિ.નિયામકશ્રી મારફત)
- ❖ શાસનાધિકારીશ્રી(તમામ) (પ્રા.શિ.નિયામકશ્રી મારફત)
- ❖ એકાઉન્ટન્ટ જનરલશ્રી, અમદાવાદ/રાજકોટ
- ❖ સર્વે તિજોરી અધિકારીશ્રી (પ્રા.શિ.નિયામકશ્રી મારફત)
- ❖ નિરીક્ષકશ્રી, સ્થાનિક ભંડોળ, હિસાબ, ગુજરાત રાજ્ય, ગાંધીનગર.
- ❖ સર્વે જિલ્લા સહાયક નિરીક્ષકશ્રી, સ્થાનિક ભંડોળ, હિસાબ, (પ્રા.શિ.નિયામકશ્રી મારફત)
- ❖ શિક્ષણ વિભાગની સર્વે શાખાઓ
- ❖ શિક્ષણ વિભાગના સર્વે અધિકારીશ્રીઓ.
- ❖ કોમ્પ્યુટર સેલ, શિક્ષણ વિભાગ, સચિવાલય, ગાંધીનગર તરફ જી-સ્વાન પર મુકવા સારુ રવાના
- ❖ સિલેક્ટ ફાઈલ
- ❖ લ/ નાયબ સેકરન અધિકારી સિલેક્ટ ફાઈલ.

નાણાં સલાહકારશ્રી, શિક્ષણ વિભાગ, સચિવાલય, ગાંધીનગર.

સિલેક્ટ ફાઈલ.

D
P
E
@
I
T
.
P
M
.
2
0
1
5